

महाराष्ट्र शासन

उच्च व तंत्र शिक्षण विभाग

परिपत्रक क्र. जेबीव्हीसी २०११/प्रक्र. २६५ /विशि-३

मंत्रालय, मुंबई ४०० ०३२

दिनांक :- १५ ऑक्टोबर, २०११.

प्रस्तावना :- महाराष्ट्र विद्यापीठ अधिनियम, १९९४ कलम ७२ मधील तरतूदीनुसार विद्यापीठांनी घेतलेल्या परीक्षांचे निकाल ३० दिवसांच्या आत किंवा उशिरात उशिरा ४५ दिवसांच्या आत घोषित करणे आवश्यक आहे. तथापी राज्यातील ब-याच अकृषी विद्यापीठांमधील परीक्षांचे निकाल विहीत मर्यादेत घोषित केले जात नाहीत. यामुळे विद्यार्थ्यांना अनेक समस्यांना सामोरे जावे लागते. या संदर्भात वृत्तपत्रांमध्येही टिका टिप्पणी होत असते. राज्यातील कुलगुरुंच्या दिनांक १५.११.२००८ व दिनांक १६.८.२०११ च्या संयुक्त बैठकीतही याबाबत चर्चा झाली. सदर बैठकांमध्येही विद्यापीठांच्या परीक्षांचे निकाल वेळेत घोषित होत नसल्याबाबत नाराजी व्यक्त करण्यात आली आहे. राज्यातील सर्व अकृषि विद्यापीठांनी परीक्षांचे निकाल विहीत कालमर्यादेत घोषित न होण्या संदर्भातील कारणमिमांसा शोधून त्यावर उपाय योजना शोधणे आवश्यक आहे.


परिपत्रक :- राज्यातील सर्व विद्यापीठांच्या कुलगुरुंच्या दिनांक १६.८.२०११ रोजी झालेल्या संयुक्त बैठकीत विद्यापीठांनी घेतलेल्या परीक्षांचे निकाल वेळेत घोषित करण्या संदर्भात झालेल्या निर्णयानुसार सर्व विद्यापीठांना खालीलप्रमाणे सूचना देण्यात येत आहेत.

१. महाराष्ट्र विद्यापीठ अधिनियम, १९९४ कलम ७२ मधील तरतूदीनुसार अकृषि विद्यापीठांनी घेतलेल्या परीक्षांचे निकाल ३० दिवसांच्या आत व उशिरात उशिरा ४५ दिवसांच्या आत घोषित करण्यात येतील या अनुषंगाने कार्यवाही करावी.
२. सर्व विद्यापीठांच्या कुलगुरु व परीक्षा नियंत्रक यांनी परीक्षांचे निकाल वेळेवर घोषित होण्याच्या पध्दती संदर्भात शिवाजी विद्यापीठ तसेच राष्ट्रसंत तुकडोजी महाराज नागपूर विद्यापीठा सोबत वेळोवेळी बैठका घ्याव्यात.
३. सर्व विद्यापीठांनी सर्व विभागवार परीक्षांचे निकाल विहित मुदतीत कशाप्रकारे लावता येतील याबाबत क्रमबद्ध सुधारणा घडवून आणाव्यात.

४. परीक्षार्थींच्या उत्तरपत्रिका तपासण्याच्या कामी जे अध्यापक टाळाटाळ करतील किंवा जी महाविद्यालये त्यांच्याकडील अध्यापकांना उत्तरपत्रिका तपासण्याच्या कामासाठी महाविद्यालयातून मुक्त करणार नाहीत अशा अध्यापक/महाविद्यालयांच्या विरोधात विद्यापीठांनी कारवाई करावी.
५. परीक्षांचे निकाल उशिरा घोषित होण्या मागील कारणमिमांसा शोधून त्यावर उपाययोजना शोधून काढावी व त्या संदर्भात आधुनिक तंत्रज्ञानाचा वापर करण्यात यावा.

२. हे परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा सांकेतांक क्रमांक २०११०१५१२४६०३००१ असा आहे.

महाराष्ट्राचे राज्यपाल यांच्या आदेशानुसार व नांवाने



(प्र. गि. कानडे)
कार्यासन अधिकारी

प्रति,

कुलगुरु, सर्व अकृषी विद्यापीठे,

कुलसचिव, सर्व अकृषी विद्यापीठे,

मा. राज्यपाल यांचे सचिव, राजभवन, मलबार हिल, मुंबई- ४०० ०३५

मा. मुख्यमंत्री यांचे प्रधान सचिव, मंत्रालय, मुंबई-३२.

संचालक, उच्च शिक्षण, महाराष्ट्र राज्य, पुणे.

सर्व विभागीय सह संचालक, उच्च शिक्षण, महाराष्ट्र राज्य,

मा. मंत्री (उ. व तं. शि.) यांचे खाजगी सचिव, मंत्रालय, मुंबई-३२.

मा. राज्य मंत्री (उ. व तं. शि.) यांचे खाजगी सचिव, मंत्रालय, मुंबई-३२.

प्रधान सचिव, उच्च व तंत्र शिक्षण विभाग यांचे स्वीय सहायक, मंत्रालय, मुंबई-३२.

सर्व सह सचिव/उपसचिव, उच्च व तंत्र शिक्षण विभाग यांचे स्वीय सहायक, मंत्रालय, मुंबई-३२.

उप सचिव (विशि), उच्च व तंत्र शिक्षण विभाग यांचे स्वीय सहायक, मंत्रालय, मुंबई-३२.

निवड नस्ती (विशि-३)